

ብዛዕባ ጸረ-ነፍሳትን ተጻዋርነትን ዝያዳ ክፈልጥ ይደልይ እየ

ብሓጺኡ

- ጸረ-ነፍሳት ብባክተርያ ንዝስዕብ ነድሪ ዝፍውሱ መድሃኒታት እየም።
- ሓደ ዓይነት ጸረ-ነፍሳት ብዙሕ ግዜ ምውሳድ፣ ነቲ ባክተርያ ዘይስምዖ ክገብሮ ይኽእል እዩ። እዚ ተጻዋርነት ተባሂሉ ይጽዋዕ።
- ስለዚ ዝተወሰዱ ጸረ-ነፍሳት ደጊም ኣንጻር እዚ ባክተርያ ኣይሕግዙን እየም።
- ጸረ-ነፍሳት ብግቡእ ኣገባብ ተጠቐሙ። እዚ ነቲ ባክተርያ ዘይስምዖ ካብ ምዃን ይከላኸል።

ቪድዮታት



[ነዚ ቪድዮ ኣውርዶ ማለት ዳውንሎድ ግበሮ](#)

ጸረ-ነፍሳት እንታይ እዮም?

ጸረ-ነፍሳት ብባክተርያ ንዝስዕብ ነድሪ ብጽቡቕ ንምፍዋስ ዝሕግዙ መድሃኒታት እዮም። ጸረ-ነፍሳት ንኹሎም ዓይነት ነድሪታት ንምፍዋስ ግን ኣይሰርሑን እዮም።

ዝተፈላለዩ ዓይነታት ነድሪታት ኣለዉ፡

- እቶም ዝበዝሑ ነድሪታት ብቫይረስ ዝስዕቡ እዮም፣ ከምበዓል ሰዓል ወይ ጉንፋዕ።
- ገሊኦም ነድሪታት ብባክተርያ ዝስዕቡ እዮም፣ ከምበዓል ነድሪ ሳንቡእ፣ ነድሪ ፍሕኛ ወይ ገሊኦም ብጾታዊ ርክብ ዝመሓላለፉ ሕማማት።
- ሓደ ሓደ ግዜ ነድሪ ብቫይረስ ይጅምር፣ ብድሕሪኡ ድማ ጸኒሑ ባክተርያ ይውሰኹ። እዚ ንኣብነት ኣብ ነድሪታት ናይ ጎረሮ፣ ሳንቡእ፣ እዝኒ ወይ ዓይኒ ከጋጥም ይኽእል። እንተድኣ ባክተርያ እውን ተወሲኸዎ እቲ ነድሪ ዝበኣሰ ይኸውን። ስለዚ መብዛሕትኡ እዋን እቲ ረስኒ ዝለዓለ ይኸውን። ወይ እቲ ረስኒ ድሕሪ ሓደት መዓልቲታት ብዘይ ረስኒ እደገና ይምለስ።

ጸረ-ነፍሳት ብኸመይ ይሰርሑ

ጸረ-ነፍሳት ብባክተርያ ንዝስዕብ ነድሪ ጽቡቕ ይሰርሑ እዮም። ነቶም ባክተርያ ይቐትልዎም ወይ ንኸይባዝሑ ደው የብልዎም።

ጸረ-ነፍሳት ከምበዓል ሰዓል ወይ ጉንፋዕ ንዝኣመሰሉ ብቫይረስ ንዝስዕብ ነድሪ ኣይሰርሑን እዮም። ስለዚ በዚ ምክንያት ሓኪም ጸረ-ነፍሳት ኣይህብን እዩ።

ብዙሓት ዝተፈላለዩ ዓይነታት ጸረ-ነፍሳት ኣለዉ። ንኣብነት ፐንሲሊን [penicilline]። ነፍስወከፍ ዓይነት ጸረ-ነፍሳት ኣንጻር ካልኣት ባክተርያ ይሰርሑ።

ባክተርያ ዘይስምዖም (ተጻወርቲ) ይኸኑ እዮም

እንተድኣ ጸረ-ነፍሳት ኣንጻር ባክተርያ ብዙሕ ግዜ ኣብ ጥቕሚ ውጲሎም፣ እዚ ባክተርያ ተጻዋርነት ከጥርይ ይኸእል እዩ። ስለዚ እዞም ጸረ-ነፍሳት ደጊም ነዚ ባክተርያ ኣይስምዖምን እዮም። ብኸምዚ ዝኣመሰለ

ዘይስምዖ ባክተርያ ነድሪ ምስዘጋጥመኩም፣ እዞም ጸረ-ነፍሳት ደጊም ኣይሕግዝኹምን እዮም። በዚ ምክንያት ድማ ብኸቢድ ክትሓሙ ትኸእሉ ኢኹም።

ሓደ ሓደ ግዜ ካልኣት ዓይነት ጸረ-ነፍሳት ገና ክሕግዙ ይኸእሉ እዮም።

ባክተርያ ቀጻሊ ተጻዋርነት እናጥረዩ ይኸዱ ኣለዉ። እዚ ዝኸነሉ ምክንያት ድማ፣ ኣብ ዓለም ጸረ-ነፍሳት ብሓቂ ኣድላይነት ዘይብሎም ክነሶም ሙብዛሕትኡ ግዜ ስለ ዝውሰዱ እዩ። ንኣብነት ኣብ ገሊኡን ሃገራት ጸረ-ነፍሳት ብዘይ ናይ ሓኪም ትእዛዝ ወረቐት ክግዝኡ ይኸእሉ እዮም።

ዘይስምዖ ባክተርያ

MRSA-ባክተርያ ሓደ ኣብነት ናይ ዘይስምዖ ባክተርያ እዩ።

ብዙሓት ጸረ-ነፍሳት ኣንጻር እዚ ባክተርያ ደጊም ኣይሕግዙን እዮም።

ኣብ ወጻኢ ሃገር ኣብ ሆስፒታል ዝተሓከሙ ሰባት፣ ሓደ ሓደ ግዜ ነዚ ባክተርያ ምስኦም ተማሊኦም ናብ ኔዘርላንድ ይመጽኡ እዮም።

ኣብ ወጻኢ ሃገር ኣብ ሆስፒታል ተሓኪምኩም ዲኹም፣ ከምኡ እውን ኣብ ውሽጢ ሓደት ኣዋርሕ ኣብ ኔዘርላንድ ናብ ሆስፒታል ክትከዱ ኣለኩም ዲኹም? ስለዚ መጀመርያ MRSA-ባክተርያ ዘለኩም ምዃንኩምን ዘይምዃንኩምን ቍጽጽር ክግበረልኩም እዩ።

ኣነ ጸረ-ነፍሳት ንባክተርያ ዘይስምዖ ካብ ምዃን ብኸመይ እክላኸል?

ጸረ-ነፍሳት ብግቡእ ኣገባብ ወሓጡ። እዚ እቲ ባክተርያ ጸረ-ነፍሳት ዘይስምዖ ካብ ምዃን ይክላኸል።

ስለዚ ነዚኦም ዝስዕቡ ነጥቢታት ኣስተውዕሉሎም፡

- ነቶም ጸረ-ነፍሳት ኣብቲ ናይ ሓኪም ትእዛዝ ወረቐት ዝተጠቐሱ ሰዓታት ውሰድዎም።
- ባዕልኹም ጸረ-ነፍሳት ምውሳድ ብፍጹም ደው ኣይተብሉ፣ የግዳስ ምስ ሓኪምኩም ተመያየጡ።
- ናይ ቀደም ተረፍ ጸረ-ነፍሳት ኣይትጠቀሙ፣ ናይ ባዕልኹም ዝነበሩን ናይ ካልኣት ሰባት እውን።
- ኣብ ወጻኢ ሃገር ብዘይ ናይ ሓኪም ትእዛዝ ወረቐት ክግዝኡ ይኸእሉ ጸረ-ነፍሳት ኣይትውሰዱ። ኣብቲ ዘለኹም ሃገር መጀመርታ ናብ ሓኪም ኪዱ።



ብዛዕባ ጸረ-ነፍሳት ዝያዳ ሓበሬታ?

ብዛዕባ ጸረ-ነፍሳት ዝያዳ ሓበሬታ ኣብ [RIVM](#) ክትረኽቡ ትኽእሉ ኢኹም።

ኣብ [apotheek.nl](#) ብዛዕባ መድሃኒታት ዝምልከት ዝያዳ ሓበሬታ ክትረኽቡ ትኽእሉ ኢኹም። ብዛዕባ ኣጠቓቕማ መድሃኒትኩም ምስ ናትኩም ሓኪምን በዓል-ሞያ ቤት-መድሃኒትን ተዘራረቡ።